

پیر حسام الدین راشدی اور بابائے اردو مولوی عبدالحق

محمد علی لغاری*

نصراللہ قابوو**

Abstract

Pir Hassam-uddin Shah Rashdi was authority on Sindhi journalism as well as Sindhi language and literature whereas Baba-i-Urdu Molvi Abdul Haq was authority on Urdu language and literature..... Pir Hussam-u-din Shah Rashdi and Baba-i-Urdu Molvi Abdul Haq introduced with each other during the year 1938 when Pir sahib started travelling various cities of India in connection with Pakistan Movement..... After the establishment of Pakistan Pir Sahib and Baba-i-Urdu Molvi Abdul Haq remained associated with each other in connection with the development of Urdu till the establishment of Anjuman Taraqi Urdu and other related matters continued till the death of Molvi Abdul Haq, Baba-i-Urdu during the year 1961..... The relationship of Pir..... Sahib remained associated with Anjuman Taraqi Urdu till his death in 1982..... In this article the relations between the two renowned scholars are discussed including their research works and biographies.....

خلاصہ

پیر حسام الدین راشدی سندھی صحافت اور علم و ادب کے روشن مینار تھے، تو بابائے اردو مولوی عبدالحق اردو علم و ادب کے روشن ستارے تھے۔ پیر حسام الدین راشدی اور بابائے اردو مولوی عبدالحق کی آپس میں شناسائی ۱۹۳۸ء سے شروع ہوئی، جب پیر صاحب

* محمد علی لغاری، استنسٹ پروفیسر شعبہ مسلم ہسٹری جامعہ سندھ، جامشورو

** نصراللہ قابوو، استنسٹ پروفیسر، شعبہ مسلم ہسٹری جامعہ سندھ، جامشورو

نے تحریک پاکستان کے سلسلے میں ہندوستان کے مختلف شہروں کا سفر کیا تھا اور پھر ان کے تعلقات روز افروز رہے، پاکستان بننے کے بعد اردو کی ترقی کے سلسلے کی ہر کوشش میں پیر صاحب اور بابائے اردو ہم رکاب رہے۔ ابھی ترقی اردو کے قیام، دفتر کے لئے عمارت کے حصول سے لے کر انتظامی تنظیم بنانے اور دیگر سرگرمیوں میں ان کا آپس میں ہمیشہ ساتھ رہا۔ ان دونوں کے تعلقات بابائے اردو کی وفات ۱۹۶۱ء تک قائم رہے اور ان کے یادگار ابھی ترقی اردو کے ساتھ پیر صاحب کے تعلقات ان کی وفات ۱۹۸۲ء تک قائم رہے۔

اس آرٹیکل میں ان کے آپس کے تعلقات کا تفصیل کے ساتھ علمی و تحقیقی جائزہ لیا گیا ہے اور ساتھ دونوں کی سوانح حیات بھی پیش کی گئی ہے۔

اہم الفاظ: حسام الدین راشدی، بابائے اردو، تعلقات، ترقی اردو

پیر حسام الدین راشدی (پیدائش ۱۹۱۱ء – وفات ۱۹۸۲ء) سندھ کے وہ نامور مؤرخ، محقق، صحافی، عالم اور ادیب تھے جنہوں نے یہک وقت سندھی، اردو اور فارسی میں اپنی گرانقدر علمی خدمات پیش کیں۔ انہوں نے اپنی علمی زندگی کی ابتداء صحافت سے کی۔ جب ۱۹۲۲ء میں ان کے بڑے بھائی پیر علی محمد راشدی اپنے آبائی گاؤں بہمن ضلع لاڑکانہ سے ایک سندھی ماہنامہ رسالہ ”الراشد“ نکالتے تھے۔ چنانچہ پیر حسام الدین راشدی مذکورہ رسالے میں ان کا ہاتھ بیٹاتے تھے۔ اس کے بعد ۱۹۲۶ء میں وہ جگن ان خبر میں بطور نامہ نگار کام کرتے رہے۔ بعد میں ہفت روزہ المدار سکھر سے وابستہ ہوئے، ہفت روزہ پیغمبر شکار پور کے لیئے بھی کچھ وقت کام کیا۔ ۱۹۳۰ء میں وہ مشہور زمانہ اخبار سندھ زمیندار سکھر کے مدیر مقرر ہوئے۔ ۱۹۳۴ء میں سکھر سے اپنے اخبار ہفت روزہ ستارہ سندھ کا آغاز کیا۔ ستارہ سندھ میں ان کے اہم علمی و ادبی مصائب شائع ہوتے تھے قبل ازیں المدار میں ان کے افسانے بھی شائع ہوئے۔ اسی اثناء میں ان کی بابائے اردو مولوی عبدالحق (پیدائش: ۱۸۷۰ء وفات ۱۹۶۱ء) سے شناسائی ہو چکی تھی۔ یہ ۱۹۳۸ء کی بات ہے جب پیر علی محمد راشدی نے تحریک پاکستان کے سلسلے میں ہندوستان کے مختلف شہروں کا سفر کیا اور پیر حسام الدین راشدی بھی ان کے ساتھ وہاں گئے۔ پیر علی محمد راشدی لکھتے ہیں : ”اس کے بعد تحریک پاکستان کے سلسلے میں تمام ہندوستان کا گشت کیا گیا تو میں اپنے ساتھ حسام الدین (راشدی) کو بھی لے گیا۔ چنانچہ انہیں اس دور کے چند علمی شخصیات سے ملاقاتوں کا

موقع ملا۔ مثال کے طور پر بابائے اردو مولوی عبدالحق مرحوم، مولانا غلام رسول مهر مرحوم، مولانا سید سلیمان ندوی مرحوم، علامہ محمود شیرانی مرحوم، پنڈت دتا تریہ کیفی، سید ہاشمی فرید آبادی مرحوم اور کئی ایک علماء اور اصحاب قلم۔ اور جہاں بھی گئے، میں تو سیاسی شخصیات سے محو گفتگو رہا، جب کہ حام الدین علمی ذوق کے حامل بزرگوں سے ملاقاتیں کرتے رہے۔ ان کی تحریر خواہ تحقیق کے طریقوں پر ان شخصیات کا بہت اثر تھا۔ اس کے بعد ۱۹۷۲ء میں الہ آباد میں آل اندیا مسلم لیگ کا سالانہ اجلاس منعقد ہوا تو پیر علی محمد اور پیر حام الدین راشدی نے الہ آباد اور دہلی کا سفر کیا اور وہ دہلی میں انجمن ترقی اردو ہند کے دفتر یعنی مولوی عبدالحق کے مکان میں رہائش پذیر ہوئے۔^۲

ان ملاقاتوں میں ہی ان کے تعلقات میں باہمی ہم خیال اور بے تکلفی پیدا ہو گئی۔ مولوی عبدالحق ۱۹۷۲ء اپریل ۱۹۷۹ء کو سر عبد اللہ ہارون کی وفات پر تعزیت کرتے ہوئے لکھتے ہیں۔ ” Rashdi صاحب کیا غصب ہو گیا۔ سر عبد اللہ ہارون چل بے۔ ان کی موت قومی نقصان ہے۔ ان کا دم بہت غنیمت تھا۔ ہماری قوم میں ایسے ہمدرد اور مخلص لوگ بہت کم ہیں۔ میرا خط پہنچ گیا ہوگا۔ میں نے پنڈت دینیانتحہ مست کو لکھ دیا ہے کہ جس وقت راشدی صاحب کا تار آئے تو فوراً ان کو لے کر کی ہوٹل میں ٹھہرایں۔ اور پھر ان کو ساتھ لیکر مکانات دکھا دیں اور جو مکان پسند آئے اس کا کرایہ طئے کر کے اس میں قیام کا انتظام کر دیں اور ہر قسم کی مدد دیں۔ اب آپ ان سے خط و کتابت کر کے فیصلہ کر لیجئے۔ نیاز مند عبدالحق“۔^۳

۱۹۷۲ء سے ۱۹۷۴ء کے درمیان بھی پیر صاحب اور مولوی صاحب کی آپس میں خط و کتابت جاری رہی۔ ۱۹۷۴ء میں جب ہندوستان میں فسادات پاپا ہوئے تو بابائے اردو مولوی عبدالحق کا وہاں ٹھہرنا ممکن نہ رہا۔ پیر صاحب لکھتے ہیں: ”جب دلی لٹنے لگی اور وہاں کشت و خون کا بازار گرم ہوا، اس وقت مولانا حیدر آباد میں تھے اور جب وہاں سے واپس دلی آنے لگے تو بھوپال اسٹیشن پر مرحوم شعیب قریشی نے ان کو زبردستی اتار لیا۔ چند دن ٹھہرے لیکن اب کے بھی نہ لگا اور سیدھے کراچی آئے، آئے کیا بالکل ٹھہرال اور سخت فکر مند۔^۴

اسی اثناء میں مولوی عبدالحق صاحب پاکستان میں منعقدہ پاکستان ایجوکیشنل کانفرنس میں شرکت کے لیے ۲۲ نومبر کو کراچی پہنچے اور کانفرنس کے جلسوں میں شرکت کی۔^۵ انجمن

ترقی اردو کے قیام کے سلسلے میں صوبائی و مرکزی وزراء سے ملاقاتیں کی، لیکن کوئی پیش رفت نہ ہو سکی لہذا ۱۲ جنوری ۱۹۷۸ء کو دلی واپس چلے گئے اور ۱۰ مارچ ۱۹۷۸ء کو کراچی آگئے۔ ۲۶ مارچ کو پنجاب یونیورسٹی لاہور میں اردو کانفرنس کی صدارت کی۔

یہ وہ دور تھا جب ہندوستان میں فسادات عروج پر تھے۔ کراچی میں مولوی صاحب کا قیام پیر الائی بخش کے گھر تھا۔ چنانچہ مولوی صاحب کی کیفیت بیان کرتے ہوئے پیر صاحب لکھتے ہیں: ”مولانا کا قیام ان دونوں پیر الائی بخش وزیر تعلیم سندھ کے ہاں گاندھی گارڈن کے پیچے ہرے رنگ والی کوٹھی میں تھا۔ جسمانی طور پر تو وہ یہاں یقیناً مقیم تھے لیکن ان کی روح دریا گنج نمبر ایک کے آس پاس پھر رہی تھی، کبھی فرید آباد بھیکنے لگتی کبھی رام پور، کبھی حیدر آباد اور کبھی کیفی صاحب کا کھون لگانے دلی کے کوچوں میں منڈلاتی پھرتی۔ میں اپنے طور پر ان کو بہلانے کی ہزار کوششیں کرتا رہتا تھا۔ ملیر، لانڈھی، منگھو پیر، جھونا مارکیٹ، کیماڑی، صدر یہ سب اس زمانے میں ہمارے پاؤں تلتے تھے۔ ہوا بندر تو تقریباً ہر شام ایک پھیرا ضرور ہی ہوتا۔ لیکن باوجود ان تمام ترکیبوں کے، وہیان ہر وقت وہیں لگا رہتا۔ جب بات کرتے تو وہیں کی کرتے۔ ہندوستانی احباب، انجمن اور اس کا مستقبل، ہاشمی، کیفی، صلاح الدین، بدر عالم، بشیر باور پی، کتب خانہ، نادر اور نایاب مخطوطے، مطبوعات کی ہزاروں جلدیں، انجمن کی عمارت کا پلاٹ، بینک میں پڑے ہوئے روپے، غرض کے ایک سر اور ہزار سودا۔ وقت اسی طرح گزرتا تو چلا گیا لیکن بہت ہی تلنگ۔ ۶

چنانچہ ۲ اکتوبر ۱۹۷۸ء کو دلی روانہ ہوئے۔ وہاں کچھ عرصہ دہلی، بھوپال اور بمبئی میں قیام کے بعد ۲۸ جنوری ۱۹۷۹ء کو مستقل طور پر پاکستان آگئے۔ مولوی صاحب خود لکھتے ہیں: ”جہاز ساڑھے بارہ بجے کراچی پہنچا۔ ہوا خانہ پر شعیب قریشی، خان عبداللطیف خان اور پیر حسام الدین صاحب تھے۔ خدا کا لاکھ لاکھ شکر کے عافیت سے کراچی پہنچ گیا۔“ ۷

مولوی صاحب جنہیں اردو زبان سے بے انتہا محبت تھی، اور اردو کی ترقی ہی جن کا سب سے بڑا مشن تھا، چنانچہ آتے ہی کل پاکستان انجمن ترقی اردو کے مرکزی دفتر کے لیے عمارت کے حصول کی کوششوں میں لگ گئے۔ خوش قسمتی سے انہیں شاردارہا مندر کی شاندار عمارت الٹ کی گئی۔ پیر صاحب لکھتے ہیں: ”میں نے اس کے قریب ایک اور بڑا سا

گھر اتی اسکول انجمن کے لیئے ذہن میں رکھا تھا لیکن جب حکیم محمد احسن سے، جو اس وقت کراچی کارپوریشن کے میئر تھے، بات ہوئی تو وہ مولوی صاحب کو اور مجھے اپنے مطب سے سیدھے شاردھا مندر لے آئے۔ عمارت اور اس کی شان دیکھ کر مولانا بھے بکے رہ گئے۔ ہر اچھی چیز کو وہ پسند کرتے تھے تو دیکھ کر بہت خوش ہوتے تھے۔ ۸۔۔۔ آخر ایک دن جب حکیم صاحب الاط منٹ ہاتھ میں لیئے ہوئے پہنچ تو مولوی صاحب نے فقط اتنا کہا کہ ”بھئی واہ! واہ!! حکیم صاحب یہ آپ ہی کا کام تھا! بھئی ہم تو کہتے تھے کہ ان کے بغیر یہ کام ہونے کا نہیں! کچھ بھی ہو ہاشم رضا بھی کیا کر سکتے تھے؟ واہ واہ بھئی واہ واہ! یہ آپ ہی کی کارستانی ہے! واہ واہ بھئی واہ واہ!“ او رآخر میں فرمادیتے تھے کہ ”بھئی خدا آپ کو خوش رکھے۔^۹

بابائے اردو مولوی عبدالحق نے کل پاکستان انجمن ترقی اردو کے مرکزی دفتر شاردھا مندر میں قیام کے فوراً بعد ۱۶ ائمی ۱۹۳۹ء کو ایک مشاورتی جلسہ منعقد کیا۔ اور پیر صاحب کو بذریعہ خط اطلاع دیتے ہوئے لکھا کہ: ”اور یہ طے پایہ کہ ماہ اکتوبر میں ایک اردو کانفرنس کراچی میں منعقد کی جائے اور مختلف شعبہ داری مجلس قائم کی جائے۔ کانفرنس کے لیئے ایک مجلس انتظامی تشکیل دی گئی ہے۔ جس کی رکنیت کے لیئے آپ کا انتخاب ہوا ہے۔ آپ کو اردو کی ترقی و اشاعت سے گھری دلچسپی ہے۔ اس کے پیش نظر قوی امید ہے کہ آپ اس کو قبول فرمائیں گے اور تمام کارروائیوں میں پورا حصہ لے کر کانفرنس کے مقاصد کی تکمیل میں مدد دیں گے۔^{۱۰} انجمن ترقی اردو کی جانب سے اسی سال کالج کا قیام بھی عمل میں لایا گیا۔ چنانچہ پیر صاحب کی انجمن ترقی اردو کی سرگرمیوں میں دلچسپی کو مدِ نظر رکھتے ہوئے مولوی صاحب نے انہیں ۲۰ جون ۱۹۳۹ء کو ایک خط میں لکھا کہ: ”آپ کو علم ہوگا کہ کل پاکستان انجمن ترقی اردو نے ایک ڈگری کالج قائم کیا ہے۔ جس کی خصوصیت یہ ہے کہ تمام مضامین کی تعلیم اردو کے ذریعہ دی جاتی ہے۔ اس کالج کا قیام ایک اہم تعمیری خدمت ہے۔ جسے پروان چڑھانے کے لیئے آپ جیسے خاص متین اور خاموش تعمیری کام کرنے والوں کی امداد کی ضرورت ہے۔ اس کالج کے چلانے کے لئے ایک مجلس انتظامیہ تشکیل دی گئی ہے۔ اور اس کی رکنیت کے لئے آپ کا نام تجویز کیا گیا ہے۔ امید ہے کہ آپ رکنیت قبول فرمادیتے ہے۔^{۱۱}

کر مجھے شکریہ کا موقع دیں گے۔ ॥

انجمن ترقی اردو کے انتظامی امور میں آگے چل کر جب کچھ بے ضابطہ صورتحال کا اکشاف ہوا تو بابائے اردو مولوی عبدالخاق نے اس سلسلے میں تفییض کی۔ جیسا کہ وہ لکھتے ہیں: ۱۹۵۵ء میں جو اطلاعات مجھے ملیں اور ان کے متعلق میں نے اپنے طور پر تحقیق کی تو معلوم ہوا کہ حسابات کی حالت ابتر ہے اور بہت سی رقم کا بیجا صرف کیا گیا ہے اور جن کے ہاتھ میں رقم کالین دین ہے ان کی دیانت بہت مشتبہ ہے۔ اس بنا پر میں نے کالج کے حالات و حسابات کی تتفییض کے لئے ایک تحقیقاتی کمیٹی کی تجویز کی اور اس مضمون کی قرارداد مجلس نظماء میں ۲ نومبر ۱۹۵۵ء کو عبدالخاق صاحب نے پیش کی اور بالاتفاق منظور ہوئی۔ اس کمیٹی کے تین ارکان تجویز کئے گئے۔ حاتم علوی صاحب داعی (کنویز)، عبدالخاق عبدالرزاق صاحب، پیر سید حسام الدین راشدی۔ اس کے بعد اسی روز بجس سے یہی قرارداد انجمن ترقی اردو کالج کی انتظامی تنظیم نے بھی منظور کی۔ ۱۲

مولوی صاحب کے پیر صاحب کی جانب لکھے گئے ۱۲۶ خطوط کا ذخیرہ جو مشغف خواجہ نے مرتب کر کے ماہنامہ قومی زبان کے اگست ۱۹۲۳ء کے شمارے میں شائع کیا تھا۔ اپنے اندر ایک علمی، تاریخی اور تہذیبی دنیا سمیٹے ہوئے ہے۔ خطوط کے مطالعہ سے پتہ چلتا ہے کہ بر صغیر کے ان معروف علماء و ادباء کے درمیان تعلق صرف علم و ادب اور اردو زبان کی ترقی و ترویج و اشتاعت تک ہی محدود نہ تھا بلکہ یہ تعلق وقت کے ساتھ ساتھ باہمی محبت اور پر خلوص دوستی کے ایک خوش گوار احساس میں تبدیل ہو گیا تھا، جیسا کہ ۲۲ نومبر ۱۹۳۹ء کو وہ پیر صاحب کو لکھتے ہیں: ”آپ نے کہلا بھیجا تھا کہ کھانا میرے ساتھ کھائیں گے۔ دیر تک انتظار کیا۔ آپ حسب معمول نہ آئے۔ آپ نے جو تیتر کیجیے تھے۔ ان میں سے ایک میں نے کھایا۔ اس کی خشکی اور لذت کی تعریف نہیں ہو سکتی۔ دہلی کے ہولناک فسادات اور کراچی آنے کے بعد خوش ذائقہ اور لذیذ کھانوں سے دل بھر گیا تھا۔ لیکن اس تیتر کے بعد پرانا شوق پھر عود کر آیا۔ اس کا گناہ آپ کے نامہ اعمال میں لکھا جائے گا۔ تیتر کیا تھا۔ جنت کا میوہ تھا یا سلوی جو آسمان سے اترا تھا۔ رات بھر کانوں میں یہ آواز آتی رہی کہ کراچی پر لعنت بھیج انجمن کو چھوڑ اور پیر کے زیر سایہ نو ڈیرو میں جا پڑ۔ تیتر، خالص دودھ اور شہد کا

لطف اٹھا۔ تیرے لئے یہی خرابہ جنت بن جائے گا۔ ہاتھ غیب کی یہ آواز میرے دل میں اتر گئی۔ اللہ تعالیٰ آپ کو صحت و عافیت کے ساتھ خوش رکھے اور دلی مقاصد بر لائے۔^{۱۳}

ان کے پر خلوص اور قریبی دیرینہ تعلقات کا اندازہ ۲۹ اگست ۱۹۵۰ء کو مولوی صاحب کے پیر صاحب کی جانب لکھے گئے خط کے مندرجہ ذیل اقتباس سے بھی لگایا جا سکتا ہے : ”جس طرح بعض واقعات سے خدا کی خدائی کا قائل ہونا پڑتا ہے۔ اسی طرح آپ کی وضعداری کا بھی قائل ہونا پڑا۔ اور اس وضعداری کے نجحانے میں قدرت بھی آپ کا ساتھ دیتی ہے۔ پہلے دریائے سندھ کی طغیانی نے اس خدمت کو انجام دینا چاہا مگر وہ ناکام رہا۔ دوسرے گھر سے بیماری کی خبر پہنچی۔ وہ بھی خدا کے فضل سے رفع ہو گئی، اب تیرا سانحہ ایکشن کا آیا، جو ایک عذاب عظیم ہے، تمام بداخلاتی کی جڑ ہے۔ اس نے آپ کی وضعداری کو بچا لیا۔ میں نے آپ کی پیشوائی کے لئے چیف فارسٹ افسر اور ایک اور صاحب کو کوئی تھیج دیا۔ اور انہوں نے آپ کی مہمانداری کا خاص اہتمام کیا۔ آپ نہ آئے مجھے بڑی ندامت اور ان کو بہت افسوس ہوا۔ اگرچہ میں آپ کی عادت حسنے سے بخوبی واقف تھا۔ لیکن میری سادہ لوچ دیکھنے کے باوجود اس کے کہ آپ کے آنے کی خوشی میں مطلق بھول گیا۔ اب آپ نے کوئی آنے کے لئے لکھا ہے۔ کیسے یقین کروں۔ یہ مہینہ کوئی میں بڑی بہار کا ہوتا ہے۔ اس موقع کو ہاتھ سے نہ جانے دیجئے۔ میں پرسوں یعنی یکم ستمبر کو کوئی چلا جاؤں گا۔ اور میرا قیام ایوان قلات میں ہو گا۔^{۱۴}

پیر صاحب اور بابائے اردو کے درمیان یہ پر خلوص تعلقات تو بابائے اردو مولوی عبدالحق کی ۱۹۶۱ء میں وفات تک قائم رہے۔ لیکن اس کے بعد یہ تعلق پیر صاحب کے انجمن ترقی اردو کے اغراض و مقاصد اور علمی و عملی سرگرمیوں میں شرکت و معاونت کی صورت میں پیر صاحب کی ۱۹۸۲ء میں وفات تک قائم رہا۔ دسمبر ۱۹۸۲ء میں انجمن ترقی اردو کی جانب سے پیر حام الدین راشدی کو خراج تحسین پیش کرنے کے لیے جریدہ ماہنامہ قومی زبان کا پیر حام الدین راشدی نمبر شائع کیا گیا، جس کے اداریہ میں ان کی شخصیت، سیرت اور علمی و عملی خدمات کو نہایت اچھے الفاظ میں سراہا گیا ہے، ان کے الفاظ ہیں : ”پیر حام الدین راشدی مرحوم کا انجمن ترقی اردو اور بابائے اردو مولوی عبدالحق سے قدیم اور نہایت مخلصانہ

واسطہ تھا۔ کراچی میں انجمن ترقی اردو کے قیام اور استحکام میں پیر صاحب مرحوم کا موثر اور مؤثر حصہ رہا۔ وہ انجمن کی مجلس نظماء کے رکن رکین تھے۔ انجمن کے اجلاسوں میں باقاعدگی سے شریک ہوتے تھے اور زیر بحث معاملات میں فیتنی مشوروں سے نوازتے تھے۔ انجمن کے مطبوعاتی پروگرام سے انہیں خصوصی دلچسپی تھی۔ وہ چاہتے تھے کہ انجمن کے تمام منظوظات طبع ہو کر اردو ادب کے تmol کا ذریعہ اظہار بنیں۔ وہ قدیم و جدید ادب کے پارکھ تھے۔ ان کی اس پرکھ میں کسی زبان کی تخصیص نہ تھی۔ کتابوں کی طباعت اور اشاعت میں ان کے مشورے گراں قدر ہوتے تھے۔ وہ انجمن کے رسائل کے لیئے معیاری مضامین بھی فراہم کرتے اور معیار کو برقرار رکھنے کی ہدایت فرماتے۔ وہ خود بھی سہ ماہی اردو کی مجلس ادارت کے رکن تھے۔^{۱۵}

حوالہ جات

- ۱۔ سہ ماہی مہر ان، راشدی نمبر ۱/ ۱۹۸۳ء، ص-۱۸۔
- ۲۔ ماہنامہ توحید کراچی اپریل ۱۹۴۲ء، ص-۲
- ۳۔ خواجہ مشقق: ”مکتوبات باباکے اردو پیام پیر سید حسام الدین راشدی“، ماہنامہ قومی زبان، کراچی-اگست ۱۹۶۴ء، ص ۲۲۰۔
- ۴۔ لاکھو، غلام محمد (مرتب ”حقالات راشدی“، انسٹی ٹیوٹ آف سینٹرل ایڈ ویسٹ ایشیان اسٹڈیز جامع کراچی، ۲۰۰۲ء، ص-۲۷۱۔
- ۵۔ عبدالحق: ”کل پاکستان انجمن ترقی اردو کا السیہ“، انجمن ترقی اردو، کراچی ۱۹۵۸ء، ص-۳۔
- ۶۔ لاکھو غلام محمد: ایضاً، ص-۲۷۲۔
- ۷۔ قادری، ڈاکٹر محمد ایوب ”اردو کے پیر“، ماہنامہ قومی زبان، کراچی دسمبر ۱۹۸۲ء، ص-۸۲۔
- ۸۔ لاکھو، غلام محمد، ایضاً، ص-۲۷۷۔
- ۹۔ ایضاً، ص-۲۷۸۔
- ۱۰۔ خواجہ مشقق: ایضاً، ص-۲۴۸۔
- ۱۱۔ ایضاً، ص-۲۵۵۔
- ۱۲۔ عبدالحق: ”کل پاکستان انجمن ترقی اردو کا السیہ“، ص-۱۶۔
- ۱۳۔ ایضاً، ص-۲۵۵۔
- ۱۴۔ خواجہ مشقق: ایضاً، ص-۲۷۵-۲۷۶۔
- ۱۵۔ ماہنامہ قومی زبان، دسمبر ۱۹۸۲ء، ص-۳